

15 -ാം കേരള നിയമസഭ

3 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 937

06-10-2021 - ൽ മറുപടിയ്ക്ക്

വന്യജീവി ആക്രമണങ്ങളിൽ നിന്ന് സംരക്ഷണം

ചോദ്യം		ഉത്തരം	
ശ്രീ. സനീഷ്കുമാർ ജോസഫ്		Shri. A. K. Saseendran (വനം-വന്യജീവി വകുപ്പ് മന്ത്രി)	
(എ)	ആതിരപ്പിള്ളി, വാഴച്ചാൽ, ചാലക്കുടിവനമേഖലയോടനുബന്ധിച്ചുള്ള ജനവാസകേന്ദ്രങ്ങളിൽ അധിവസിക്കുന്നവർക്ക് വന്യമൃഗങ്ങളിൽ നിന്നും നേരിടേണ്ടി വരുന്ന ഭീഷണിയും ജീവഹാനിയും കൃഷിനാശവും സംബന്ധിച്ച് നിരന്തരമായി ഉയർന്നു വരുന്ന പരാതികൾ ഗൗരവത്തിലെടുക്കുമോ;	(എ)	ഗൗരവത്തിൽ എടുത്തിട്ടുണ്ട്.
(ബി)	വന്യജീവികളുടെ ആക്രമണങ്ങളിൽ നിന്ന് ജനങ്ങളെ സംരക്ഷിക്കുന്നതിന് നിലവിലുള്ള സംവിധാനങ്ങൾ എന്തെല്ലാമാണ്; ജനങ്ങളെ സംരക്ഷിക്കുന്നതിന് അവ പര്യാപ്തമാണോ; ഇല്ലെങ്കിൽ മെച്ചപ്പെട്ട മാർഗ്ഗങ്ങൾ അവലംബിക്കുമോ എന്ന് വ്യക്തമാക്കുമോ;	(ബി)	വന്യജീവികളുടെ ആക്രമണങ്ങളിൽ നിന്ന് ജനങ്ങളെ സംരക്ഷിക്കുന്നതിന് നിലവിലുള്ള സംവിധാനങ്ങൾ ചുവടെ ചേർക്കുന്നു; - വന്യമൃഗങ്ങളുടെ നാട്ടിലേയ്ക്കുള്ള പ്രവേശനം തടയുന്നതിനായി വനാതിർത്തികളിൽ സൗരോർജ്ജ വേലി, ആന പ്രതിരോധ മതിലുകൾ, കിടങ്ങുകൾ, ക്രാഷ്ഗാർഡ് റോപ്പ് ഫെൻസിംഗ്, റെയിൽ ഫെൻസിംഗ്, ജൈവവേലി എന്നിവ നിർമ്മിക്കുകയും അറ്റകുറ്റപ്പണികൾ നടത്തി പ്രവർത്തനക്ഷമമാക്കുന്നുണ്ട്. വന്യമൃഗങ്ങളുടെ സാന്നിദ്ധ്യം മുൻകൂറായി അറിയിക്കുന്നതിനായി ഏർജി വാർണിംഗ്സിസ്റ്റം വനത്തിനോട് ചേർന്നുള്ള ജനവാസ മേഖലകളിൽ നടപ്പാക്കിയിട്ടുണ്ട്. നാട്ടിലേക്ക് ഇറങ്ങുന്ന വന്യജീവികളെ കണ്ടാട്ടിലേയ്ക്ക് തുരത്തുന്നതിനായി വിവിധ പ്രദേശങ്ങളിൽ 13 സ്ഥിരം / താത്കാലിക റാപ്പിഡ് റെസ്പോൺസ് ടീമുകൾ പ്രവർത്തിച്ചു വരുന്നു. പ്രശ്നകാരായ ആനകളെ റേഡിയോ കോളർഘടിപ്പിച്ച് സഞ്ചാരപഥം നിരീക്ഷിച്ച് വനാതിർത്തിയിലെ താമസക്കാർക്ക് മുന്നറിയിപ്പ് കൊടുക്കുന്നതിനും സംവിധാനം

ഏർപ്പെടുത്തിയിട്ടുണ്ട്. കാട്ടാന പ്രശ്നം
രൂക്ഷമായിട്ടുള്ള പാലക്കാട്, വയനാട്
ജില്ലകളിൽ കക്കിയാന കളെ
ഉപയോഗിച്ച് പ്രശ്നക്കാരായ കാട്ടാ
നകളെ തിരിച്ച് കാട്ടിലേയ്ക്ക്
തുരുത്തുന്നതിനായി കക്കി സ്റ്റാഡുകൾ
പ്രവർത്തിച്ച് വരുന്നുണ്ട്. സ്ഥിരമായി
ജനവാസ കേന്ദ്രങ്ങളിലിറങ്ങുന്ന
വന്യജീവികളെ മയക്ക് വെ ടിവെച്ചോ
കൂടുകൾ സ്ഥാപിച്ചോ പിടിച്ച് ജനവാസ
കേന്ദ്രങ്ങളിൽ നിന്നും അകല െയുള്ള
വനമേഖലയിലേയ്ക്ക് പുനരധിവ
സിപ്പിക്കുന്നതിനും നടപടി സ്വീകരിച്ച്
വരുന്നുണ്ട്. മനുഷ്യ വന്യജീവി
സംഘർഷം ലഘൂകരിക്കുന്നതിന്
പൊതുജന പങ്കാളിത്തത്തോടെ
നടപടികൾ സ്വീകരിക്കുന്നതിനാ യി
തദ്ദേശീയരും ജനപ്രതിനിധികളും വനം
ഉദ്യോഗസ്ഥരും ചേർന്നുള്ള 246
ജനജാഗ്രതാ സമിതികൾ
രൂപീകരിച്ചിട്ടുണ്ട്. കേന്ദ്ര
സർക്കാരിന്റെയും സംസ്ഥാന
സർക്കാരിന്റെയും സഹായത്തോടെ
നടപ്പാക്കുന്ന പദ്ധതികളിൽപ്പെടുത്തി
വന്യജീവികളുടെ ആവാസവ്യവസ്ഥ
അഭിവൃദ്ധിപ്പെടുത്തുന്നതിന് മണ്ണ്
ജലസംര ക്ഷണ പ്രവർത്തികൾ, ചെക്ക്
ഡാമുകളുടെ നിർമ്മാണം,
തദ്ദേശീയമല്ലാത്ത കള കളുടെ
നിർമ്മാർജ്ജനം, വനത്തിനകത്ത്
ജലലഭ്യത ഉറപ്പ് വരുത്തുന്നതിന്
കുളങ്ങളുടെ നിർമ്മാണം,
പുനരുദ്ധാരണം തുടങ്ങിയവ
നടത്തിവരുന്നു ണ്ട്. വന്യജീവികൾക്കും
അവയുടെ ആവാ സവ്യവസ്ഥയ്ക്കും
ദോഷകരമായി ഭവിക്കുന്ന കാട്ടുതീ
തടയുന്നതിനായി വനമേഖ ലകളിലും
വനാതിർത്തി പങ്കിടുന്ന ജനവാസ
മേഖലകളിലും കാട്ടുതീ പ്രതിരോധ
പ്രവർത്തനങ്ങൾ നടത്തുന്നുണ്ട്.
കാട്ടുപന്നികൾ ജനവാസ മേഖലയിലും,
കൃഷിയിടങ്ങളിലും നാശം വരുത്തുകയും
മനുഷ്യർക്ക് പരിക്ക്, ജീവഹാനി എന്നിവ
ഉണ്ടാകുന്ന സാഹചര്യത്തിൽ അവയെ
ഉപാധികളോടെ വെടിവെച്ച്
കൊല്ലുന്നതിനും, നശിപ്പിക്കുന്നതിനും

			<p>18.05.2020-ലെ സ.ഉ. (സാധാ) നം. 111,/ 2020/വനം, 11.01.2021 ലെ സ.ഉ. (സാധാ) നം.5/ 2021/വനം, 28.01.2021 ലെ സ.ഉ. (സാധാ) നം. 25/ 2021/വനം എന്നിവ പ്രകാരം ഉത്തരവായിട്ടുണ്ട്. സ.ഉ. (സാധാ) നം. 159/2021/ വനം തീയതി 29.05.2021 പ്രകാരം മേൽ ഉത്തര വുകളുടെ കാലാവധി 17.05.2022 വരെ ദീർഘിപ്പിച്ച് നൽകിയിട്ടുണ്ട്. വന്യജീവി ആക്രമണം മൂലം കൃഷി നാശം സംഭവിച്ച കർഷകർക്ക് 8.01.2015 -ലെ സ.ഉ. (കൈ) നം. 2/2015/ വനം, 05.04.2018-ലെ സ.ഉ. (കൈ) നം. 17/2018/വനം എന്നീ ഉത്തരവുകൾ പ്രകാരം നഷ്ട പരിഹാരം നൽകി വരുന്നുണ്ട്. വന്യജീവി ആക്രമണം മൂലം ജീവഹാനി, പരിക്ക്, സ്വത്ത്നാശം, അംഗവൈകല്യം എന്നിവ ഉണ്ടാകുന്നവർക്ക് 05.04.2018-ലെ സ.ഉ.(കൈ) നം. 17/2018/വനം എന്ന ഉത്തരവ് പ്രകാരം നഷ്ടപരിഹാരം നൽകി വരുന്നുണ്ട്. വന്യമൃഗശല്യം രൂക്ഷമായ പ്രദേശങ്ങളിലെ ഫോറസ്റ്റ് സെറ്റിൽമെന്റുകളിലെ താമസക്കാരെ സ്വയം സന്നദ്ധ പുനരധിവാസ പദ്ധതി പ്രകാരം കാടിന് പുറത്തേക്ക് പുനരധിവാസിപ്പിക്കുന്നതിനും നടപടികൾ സ്വീകരിച്ച് വരുന്നുണ്ട്. ജനങ്ങളെ സംരക്ഷിക്കുന്നതിന് കൂടുതൽ മെച്ചപ്പെട്ട മാർഗ്ഗങ്ങൾ ഉൾപ്പെടുത്തി കേരളത്തിലെ മനുഷ്യ- വന്യജീവി സംഘർഷം ലഘൂകരിക്കുന്നതിനായി 5 വർഷത്തേക്കുള്ള ഒരു കർമ്മ പദ്ധതി പ്രിൻസിപ്പൽ ചീഫ് ഫോറ സ്റ്റ് കൺസർവേറ്റർ(വൈൽഡ് ലൈഫ്) &, ചീഫ് വൈൽഡ് ലൈഫ് വാർഡൻ സമർ പിച്ചിട്ടുണ്ട്. ആയത് സർക്കാർ പരിശോധിച്ചു വരികയാണ്.</p>
(സി)	<p>വന്യജീവികൾ മൂലമുണ്ടാകുന്ന കൃഷിനാശം പ്രദേശത്തെ കാർഷികവൃത്തിയേയും ജനജീവിതത്തേയും കൂടുതൽ ദുരിതത്തിലാക്കിയിരിക്കുന്ന വസ്തുത പ്രത്യേകം പരിശോധിക്കുമോ എന്ന് വ്യക്തമാക്കാമോ;</p>	(സി)	<p>പരിശോധിക്കുന്നതാണ്</p>
(ഡി)	<p>ചാലക്കുടി, വാഴച്ചാൽ ഡി.എഫ്.ഒ ഓഫീസുകളുടെ പരിധിയിൽ വന്യജീവി ആക്രമണംമൂലം മരണപ്പെട്ടവരുടെ ആശ്രിതർക്കുള്ള</p>	(ഡി)	<p>വിശദമാക്കാം. വിവരം ചുവടെ ചേർക്കുന്നു.</p>

	<p>നഷ്ടപരിഹാരം, സ്ഥായിയായ അംഗഭംഗം, പരിക്ക്, വീടുനഷ്ടം, കന്നുകാലിനഷ്ടം, വിളനാശം തുടങ്ങിയവയ്ക്കുള്ള നഷ്ടപരിഹാരത്തിനായുള്ള എത്ര അപേക്ഷകളിൽ നടപടി സ്വീകരിക്കാനുണ്ടെന്ന് ഇന്നു തിരിച്ച് വിശദമാക്കുമോ;</p>		
<p>(ഇ)</p>	<p>നഷ്ടപരിഹാരം അനുവദിക്കുന്നതിന് പര്യാപ്തമായ ഫണ്ട് ലഭ്യമാണോ; വിശദാംശങ്ങൾ നൽകുമോ?</p>	<p>(ഇ)</p>	<p>2021-22 സാമ്പത്തിക വർഷത്തിൽ ചാലക്കുടി, വാഴച്ചാൽ ഡിവിഷനുകളിൽ നഷ്ടപരിഹാര തുക മുഴുവനായും അനുവദിക്കുന്നതിന് പര്യാപ്തമായ നടപടികൾ സ്വീകരിക്കുന്നതാണ്. 2021-22 സാമ്പത്തിക വർഷം ഈ ഡിവിഷനുകളിൽ നഷ്ടപരിഹാരത്തിന് അനുവദിച്ച തുക, ചെലവാക്കിയ തുക എന്നിവ സംബന്ധിച്ച വിവരം ചുവടെ ചേർക്കുന്നു:-</p>

സെക്ഷൻ ഓഫീസർ

ഡിവിഷൻ	വിഭാഗം	അപേക്ഷകരുടെ എണ്ണം	നൽകുവാനുള്ള നഷ്ടപരിഹാര തുക (രൂപയിൽ)
ചാലക്കുടി	കന്നുകാലി നഷ്ടം	12	2,54,000/-
	കൃഷി	71	13,85,130/-
	പരിക്	26	9,61,781/-
	മരണം	11 (പാമ്പുകടിയുൾപ്പെടെ-5, കാട്ടാനയുടെ ആക്രമണം മൂലം - 6)	70,00,000/-
	വസ്തു വകകൾ	4	32,660/-
	ആകെ		96,33,571/-
വാഴച്ചാൽ	മരണം	1 (കാട്ടാനയുടെ ആക്രമണം മൂലം)	5,00,000/- (ബാക്കി 5 ലക്ഷം രൂപ അനന്തരാവകാശ സർട്ടിഫിക്കറ്റ് ലഭ്യമാകുന്ന മുറയ്ക്ക് നൽകുന്നതാണ്)

ഡിവിഷൻ	ബഡ്ജറ്റ് ഹെഡ്	അനുവദിച്ച തുക	ചെലവാക്കിയ തുക
ചാലക്കുടി	2406-02-800-92-Relief to Victims	33,250	33,167
	2406-01-800-56-MRMAC	4,50,000	4,48,774/
വാഴച്ചാൽ	2406-02-800-92-Relief to Victims	33,250/-	31,105/-
	2406-01-800-56-MRMAC	11,25,000/-	11,24,000/-